

Sankatamochana Hanuman Stotram

सिन्दूरपूररुचिरो बलवीर्यसिन्धुः
बुद्धिप्रभावनिधिरद्भुतवैभवश्रीः ।
दीनार्तिदावदहनो वरदो वरेण्यः
सङ्कष्टमोचनविभुस्तनुतां शुभं नः ॥ १ ॥

सोत्साहलङ्घितमहार्णवपौरुषश्रीः
लङ्कापुरीप्रदहनप्रथितप्रभावः ।
घोराहवप्रमथितारिचयप्रवीरः
प्राभञ्जनिर्जयति मर्कटसार्वभौमः ॥ २ ॥

द्रोणाचलानयनवर्णितभव्यभूतिः
श्रीरामलक्ष्मणसहायकचक्रवर्ती ।
काशीस्थ दक्षिणविराजितसौधमल्लः
श्रीमारुतिर्विजयते भगवान् महेशः ॥ ३ ॥

नूनं स्मृतोऽपि ददते भजतां कपीन्द्रः
सम्पूजितो दिशति वाञ्छितसिद्धिवृद्धिम् ।
सम्मोदकप्रिय उपैति परं प्रहर्षं
रामायणश्रवणतः पठतां शरण्यः ॥ ४ ॥

श्रीभारतप्रवरयुद्धरथोद्धतश्रीः
पार्थैककेतनकरालविशालमूर्तिः ।
उच्चैर्घनाघनघटा विकटाट्टाहासः
श्रीकृष्णपक्षभरणः शरणं ममाऽस्तु ॥ ५ ॥

जङ्घालजङ्घ उपमातिविदूरवेगो
मुष्टिप्रहारपरिमूर्छितराक्षसेन्द्रः ।
श्रीरामकीर्तनपराक्रमणोद्धवश्रीः
प्राकम्पनिर्विभुरुदञ्चतु भूतये नः ॥ ६ ॥

सीतार्तिदारणपटुः प्रबलः प्रतापी
श्रीराघवेन्द्रपरिरम्भवरप्रसादः ।

वर्णीश्वरः सविधिशिक्षितकालनेमिः
पञ्चाननोऽपनयतां विपदोऽधिदेशम् ॥ ७ ॥

उद्यद्भ्रानुसहस्रसन्निभतनुः पीताम्बरालङ्कृतः
प्रोज्ज्वालानलदीप्यमाननयनो निष्पिष्टरक्षोगणः ।
सम्बर्तोद्यतवारिदोद्धतरवः प्रोच्चैर्गदाविभ्रमः
श्रीमान् मारुतिनन्दनः प्रतिदिनं ध्येयो विपद्भ्रञ्जनः ॥ ८ ॥

रक्षः पिशाचभयनाशनमामयाधि
प्रोच्चैर्ज्वरापहरणं हननं रिपूणाम् ।
सम्पत्तिपुत्रकरणं विजयप्रदानं
सङ्कष्टमोचनविभोः स्तवनं नराणाम् ॥ ९ ॥

दारिद्र्यदुःखदहनं शमनं विवादे
कल्याणसाधनममङ्गलवारणाय ।
दाम्पत्यदीर्घसुखसर्वमनोरथाप्तिं
श्रीमारुतेः स्तवशतावृतिरातनोति ॥ १० ॥

स्तोत्रं य एतदनुवासरमाप्तकामः
श्रीमारुतिं समनुचिन्त्य पठेत् सुधीरः ।
तस्मै प्रसादसुमुखो वरवानरेन्द्रः
साक्षात्कृतो भवति शाश्वतिकः सहायः ॥ ११ ॥
सङ्कष्टमोचनस्तोत्रं शङ्कराचार्यभिक्षुणा ।
महेश्वरेण रचितं मारुतेश्वणेऽर्पितम् ॥ १२ ॥

॥ काशी सुमेरुपीठाधीश्वर जगद्गुरु शङ्कराचार्यस्वामि श्रीमहेश्वरानन्द सरस्वती विरचितम् ॥

sindūrapūraruciro balavīryasindhuh
buddhiprabhāvanidhiradbhutavaibhavaśrīḥ ।
dīnārtidāvadahano varado vareṇyaḥ
saṅkaṣṭamocanavibhustanutāṃ śubhaṃ naḥ ॥ 1 ॥

sotsāhalaṅghitamahārṇavapauruṣaśrīḥ
laṅkāpurīpradahanaprathitaprabhāvaḥ ।

ghorāhavapramathitāricayapravīraḥ
prābhanjanirjayati markāṭasārvabhaumaḥ ॥ 2 ॥

dronācalānayanavarṇitabhavyabhūtiḥ
śrīrāmalakṣmaṇasahāyakacakravartī |
kāśīstha dakṣiṇavirājitasaudhamallaḥ
śrīmārutirvijayate bhagavān maheśaḥ ॥ 3 ॥

nūnaṃ smṛto .api dadate bhajatāṃ kapīndraḥ
sampūjito diśati vānchitasiddhivṛddhim |
sammodakapriya upaiti paraṃ praharṣaṃ
rāmāyaṇāśravaṇataḥ paṭhatāṃ śaraṇyaḥ ॥ 4 ॥

śrībhārataprarayuddharathoddhataśrīḥ
pārthaikaketanakarālaviśālamūrtiḥ |
uccairghanāghanaghaṭā vikaṭāṭṭāhāsaḥ
śrīkr̥ṣṇapakṣabharaṇaḥ śaraṇaṃ mamā .astu ॥ 5 ॥

jaṅghālajaṅgha upamātidūravego
muṣṭiprahāraparimūrchitarākṣasendraḥ |
śrīrāmakīrtanaparākramaṇoddhavaśrīḥ
prākampanirvibhurudancatu bhūtaye naḥ ॥ 6 ॥

sītārtidāraṇapaṭuḥ prabalaḥ pratāpī
śrīrāghavendrāparirambhavaraprasādaḥ |
varṇīśvaraḥ savidhiśikṣitakālanemiḥ
pancānāno.apanayatām vipado.adhideśam || 7 ||

udyadbhānusahasrasannibhatanuḥ pītāambarālaṅkṛtaḥ
projjvālānaladīpyamānanayano niṣpiṣṭarakṣogaṇaḥ |
samvartodyatavāridoddhataravaḥ proccairgadāvibhramaḥ
śrīmān mārutinandanāḥ pratidinam dhyeyo vipadbhanjanaḥ || 8 ||

rakṣaḥ piśācabhayanāśanamāmayādhi
proccairjvarāpaharaṇam hananam ripūṇam |
sampattiputrakaraṇam vijayapradānam
saṅkaṣṭamocanavibhoḥ stavanam narāṇam || 9 ||

dāridryaduḥkhadahanam śamanam vivāde
kalyāṇasādhanamamaṅgalavāraṇāya |
dāmpatyadīrghasukhasarvamanorathāptim
śrīmāruteḥ stavaśatāvṛtirātanoti || 10 ||

stotram ya etadanuvāsaramāptakāmaḥ
śrīmārutiḥ samanucintya paṭhet sudhīraḥ |

tasmai prasādasumukho varavānarendrah
sākṣātkṛto bhavati śāśvatikaḥ sahāyaḥ ॥ 11 ॥

saṅkaṣṭamocanastotraṃ śaṅkarācāryabhikṣuṇā ।
maheśvareṇa racitaṃ māruteścaṇe.arpitaṃ ॥ 12 ॥

॥ kāśī sumerupīṭhādihīśvara jagadguru śaṅkarācāryasvāmi śrīmaheśvarānanda sarasvatī
viracitaṃ ॥

www.kamakotimandali.com